

(ड) यदि नहीं, तो इसके क्या कारण हैं ?

विधि तथा समाज कल्याण और रेलवे मंत्री (श्री गोविन्द मेनन) : (क) 2454, जिनमें से 249 रेलवे क्वार्टरों में रह रहे हैं।

(ख) 367

(ग) कोई प्रतिशतता आरक्षित नहीं की गयी है।

(घ) धीर (ड). सवाल नहीं उठता।

गुडसहायगंज और खुदागंज रेलवे स्टेशनों के बीच कानपुर-फर्रुखाबाद यात्री गाड़ी का लूटा जाना

3241. श्री हुकम चन्द कछवाय :

श्री बंश नारायण सिंह :

श्री श्रीचन्द गोयल :

श्री रामावतार शर्मा :

क्या रेलवे मंत्री यह बताने की कृपा करेंगे कि :

(क) क्या यह सच है कि फर्रुखाबाद जाने वाली कानपुर-फर्रुखाबाद यात्री रेल-गाड़ी की तीसरी खेपे के डिब्बों को गुडसहायगंज और खुदागंज रेलवे स्टेशनों के बीच लूटा गया था ;

(ख) सरकार को प्राप्त सूचना के अनुसार अनुमानतः कितना नकद और कितनी मूल्य की सम्पत्ति लूटी गई थी ; और

(ग) सरकार का भविष्य में ऐसी घटनाओं को रोकने के लिए क्या कदम उठाने का विचार है ?

विधि तथा समाज कल्याण और रेलवे मंत्री (श्री गोविन्द मेनन) : (क) जी हां।

(ख) इसमें नकदी को मिलाकर लगभग 4,300 रुपये कीमत की सम्पत्ति लूटी गयी थी।

(ग) (1) इस संबंध में सरकारी रेलवे

पुलिस स्टेशन फर्रुखाबाद में एक मामला दर्ज किया गया है और जांच-पड़ताल हो रही है।

(2) महत्वपूर्ण स्टेशनों पर निगरानी रखने और अपराधियों और समाज विरोधी तत्वों को पकड़ने के लिए आधिकारिक छापे मारने जैसी सरकारी रेलवे पुलिस की सामान्य व्यवस्था को और कड़ा करने के अलावा उत्तर प्रदेश की राज्य सरकार पुलिस ने सुरक्षा के अतिरिक्त उपाय अपनाये हैं जिनके अन्तर्गत रात की महत्वपूर्ण यात्री गड़ियों में पुलिस साथ चलती है और प्रभावित क्षेत्रों में हथियार बन्द पुलिस गश्त लगाती है या वहां विशेष टुकड़ियां रखी जाती हैं।

(3) यहाँ या स्टेशन प्लेटफार्मों पर तैनात रेलवे सुरक्षा दल के कर्मचारियों को सख्त हिदायतें जारी की गयी है कि वे रेलवे सम्पत्ति की हिफाजत करें और यदि रेल कर्मचारियों या यात्रियों आदि पर हिंसात्मक हमला हो तो अपराधस्थल पर तत्काल पहुंचें और पीड़ित व्यक्तियों की हर सम्भव सहायता करें।

#### Promotion of Commercial Clerks as Commercial Inspectors on Railways

3242. SHRI ONKAR LAL BERWA :  
SHRI CHANDRIKA PRASAD :

Will the Minister of RAILWAYS be pleased to state :

(a) the channel of promotion for the Commercial Clerks in their own cadre and as Commercial Inspectors on the Indian Railways ;

(b) whether, the channel of promotion of Commercial Clerks differs on different Railways ;